



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Lill-Membri kollha tal-Kunsill

LAQGHA TAL-KUNSILL

Il-5 Laqgħa tas-seba' leġiżlatura tal-Kunsill Lokali tal-Qrendi ser issir nhar l-Erbgħa 17 ta' Lulju 2013 fis-2pm, fl-Uffiċċju tal-Kunsill, 7, Triq il-Knisja, Qrendi QRD 1103.

Chris Falzon
Segretarju Eżekuttiv

Aġenda

- 1. Qari tal-Minuti**
- 2. Korrispondenza**
- 3. Opportunitajiet ta' Fondi mill-Unjoni Ewropea**
- 4. Rapport mill-Kunsillieri dwar il-Ħidma Tagħhom f'din il-Leġiżlatura**
- 5. *Bye-Laws* mill-Kunsill Lokali tal-Qrendi**
- 6. Rapport taż-Żjara tar-Rappreżentanti mill-Kunsill Lokali tal-Qrendi fil-Comune di Ficulle**
- 7. Komunikazzjoni mis-Sindku**
- 8. Finanzi**
- 9. Aġġornament**

Ikun xieraq li l-Kunsillieri kollha jkunu preżenti fil-ħin, biex il-Laqgħa tkun tista' tiddiskuti u tiddisponi l-Aġenda mingħajr telf ta' ħin.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Minuti tal-5 Laqgħa tas-seba' legiżlatura tal-Kunsill Lokali tal-Qrendi li saret nhar l-Erbgħa 17 ta' Lulju 2013 fis-2:00 ta' wara nofsinhar fl-Uffiċċju tal-Kunsill, 7, Triq il-Knisja, Qrendi u spiċċat għall-ħabta tal-5:00 ta' wara nofsinhar.

Preżenti:

Sindku
Viċi-Sindku
Kunsillier
Kunsillier
Kunsillier

David Schembri
Charles Zerafa
Daniel Farrugia
Daniela Farrugia
Olympia Sant Mifsud

Uffiċjal:

Segretarju Eżekuttiv

Chris Falzon

Is-Sindku David Schembri ppreseda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

1. **QARI TAL-MINUTI**

- 1.1 Il-Minuti tar-4 Laqgħa tal-Kunsill Lokali ġew moqrija u approvati.
- 1.2 Dwar Minuta 6.9, is-Sindku David Schembri qal li l-isem tal-fuljett tal-Kunsill Lokali inbidel tlett darbiet mill-1993 sal-lum.

2. **KORRISPONDENZA**

- 2.1 Inqrat Memo 14/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Memo 14/2013 – Permessi tal-krejnijiet online.**
- 2.2 Inqrat Memo 15/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Memo 15/2013 – L-użu tal-Internet Banking.**
- 2.2.1 Il-Kunsill Lokali qabel *nem. con.* li l-*internet banking* tal-Kunsill jibda jintuża' għal ċerti transazzjonijiet, bl-awtorizzazzjoni tas-Segretarju Eżekuttiv u tas-Sindku.
- 2.3 Inqrat Memo 16/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Memo 16/2013 – Kontribut finanzjarju ta' Kunsill Lokali għal xiri ta' materjal edukattiv għall-Iskejjel.**
- 2.4 Inqrat Memo 17/2013, mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Memo 17/2013 – Skema ta' Għajjnuna Finanzjarja għal Streaming tal-Laqgħat on line.**
- 2.4.1 Il-Kunsill Lokali qabel *nem. con.* li l-Kunsill għandu japplika għal din l-iskema.
- 2.5 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Avviż dwar rapport ta' spejjeż elettorali – Elezzjonijiet tal-**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Kunsilli Lokali 2013.

- 2.6 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Avviż għall-Istampa mill-Uffiċċju Elettorali – Is-sistema tat-telefonija fl-Evans Building ħa tkun interrotta s-Sibt 13 ta’ Lulju 2013.**
- 2.7 Inqrat *e-mail* mibgħuta mis-Sna. Jeanne Marie Borg għad-Direttur tal-Gvern Lokali, bit-titlu **Avviż għall-Istampa mill-Uffiċċju Elettorali.**
- 2.8 Inqrat *e-mail* mibgħuta mis-Sna. Maria Zammit għad-Direttur tal-Gvern Lokali, bit-titlu **RE: Updating of Data held by DLG.**
- 2.9 Inqrat *e-mail* mibgħuta mis-Sna. Isabella Camilleri Aquilina għad-Direttur tal-Gvern Lokali, bit-titlu **Invit.**
- 2.10 Inqrat *e-mail* mibgħuta mis-Sna. Lorraine Nicole Vella għad-Direttur tal-Gvern Lokali, bit-titlu **3rd Quarter Allocation 2013.**
- 2.11 Inqrat *e-mail* mibgħuta mis-Sna. Lorraine Nicole Vella għad-Direttur tal-Gvern Lokali, bit-titlu **Libreriji 2013.**
- 2.12 Inqrat *e-mail* mibgħuta mill-Ministru għat-Trasport u l-Infrastruttura, l-Onorevoli Joe Mizzi, bit-titlu **Laqgħat ta’ Konsultazzjoni.**
- 2.13 Inqrat *e-mail* mibgħuta mis-Sna. Elizabeth Vassallo mir-Regjun tan-Nofsinhar, bit-titlu **Regional Sports Festival.**
- 2.14 Inqrat *e-mail* mibgħuta minn Dr Marc Sant, President tal-Assoċjazzjoni tal-Kunsilli Lokali, bit-titlu **Ċirkulari AKL Ċirk 42/2013 – BICREF.**
- 2.15 Inqrat *e-mail* mibgħuta minn Dr Marc Sant, President tal-Assoċjazzjoni tal-Kunsilli Lokali, bit-titlu **Ċirkulari AKL Ċirk 43/2013 – RadioActive Europe.**
- 2.16 Inqrat *e-mail* mibgħuta minn Dr Marc Sant, President tal-Assoċjazzjoni tal-Kunsilli Lokali, bit-titlu **Ċirkulari AKL Ċirk 44/2013 – Sejħa għall-Interess mill-Assoċjazzjoni ta’ Muniċipalitajiet Taljani mir-Regjun ta’ Campania.**



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 2.17 Inqrat *e-mail* mibgħuta mill-Onorevoli Anthony Bezzina, bit-titlu **Laqgħa ta' Konsultazzjoni**.
- 2.18 Inqrat *e-mail* mibgħuta mill-Perit Anthony Bezzina, bit-titlu **Poor quality works in base course at Triq Ħaġar Qim, Qrendi**.
- 2.19 Inqrat *e-mail* mibgħuta mill-Perit Anthony Bezzina, bit-titlu **Qrendi amendments**.
- 2.20 Inqrat *e-mail* mibgħuta mis-Sur Christian Salerno, Segretarju Eżekuttiv tal-GAL Xlokk, bit-titlu **M125 – Site Plan Reference**.
- 2.21 Inqrat *e-mail* mibgħuta mis-Sur Christian Salerno, Segretarju Eżekuttiv tal-GAL Xlokk, bit-titlu **Proposti għal Organizazzjonijiet ta' Attivitajiet Kulturali u Edukattivi – Miżura GXL 413-A6**.
- 2.21.1 Il-Viċi-Sindku Charles Zerafa qal li l-ħsieb hu li jkun organizzat Festival ieħor, din id-darba l-Festival tas-Sajjieda f'Wied iż-Żurrieq.
- 2.21.2 Żied li din hija proposta u m'għandniex garanzija li nakkwistaw dawn il-fondi. Din l-attività' hija maħsuba għat-12 t'Ottubru 2014.
- 2.21.3 Is-Sindku David Schembri ppropona li nistgħu napplikaw biex isiru esebizzjonijiet differenti fis-sala tal-Kunsill, bħalma huma esebizzjonijiet tal-passatempi.
- 2.22 Inqrat *e-mail* mibgħuta mis-Sur Christian Salerno, Segretarju Eżekuttiv tal-GAL Xlokk, bit-titlu **Xlokk Branding Billboards – Request for submissions by GALs Local Council Members**.
- 2.23 Inqrat *e-mail* mibgħuta mis-Sur Oliver Farrugia mill-Awtorita' Maltija għat-Turiżmu, bit-titlu **Maqluba**.
- 2.24 Inqrat *e-mail* mibgħuta mill-Perit Henry Attard, bit-titlu **New Premises for Qrendi Local Council**.
- 2.25 Inqrat *e-mail* mibgħuta mis-Sur Mario Zerafa, Segretarju tas-Socjeta'



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Mużikali Santa Marija Qrendi, bit-titlu **Laqgħa mas-Socjeta' Mużikali Santa Marija.**

- 2.26 Inqrat *e-mail* mibgħuta mis-Sna. Alison Camilleri mill-MEUSAC, bit-titlu **MEUSAC Assistance on EU Funds.**
- 2.27 Inqrat *e-mail* mibgħuta mis-Sna. Maria Mallia, Uffiċċju tal-Komunikazzjoni tal-MEPA, bit-titlu **Revizjoni tal-Pjanijiet Lokali.**
- 2.28 Inqrat *e-mail* mibgħuta mis-Sna. Marthese Baldacchino mill-MEPA, bit-titlu **UIF Statement of Funds.**
- 2.29 Inqrat *e-mail* mibgħuta mis-Sur Kurt Bonnici mill-Bank of Valletta, bit-titlu **Eforms – Ecommerce Facilities PCI Questioner.**
- 2.30 Inqrat *e-mail* mibgħuta mis-Sna. Julia Farrugia, bit-titlu **Ġnien tal-Kmand.**
- 2.30.1 Is-Sindku qal li fl-opinjoni tiegħu danm il-Ġnien m'għandux jibqa' miftuħ minhabba li ma jkunx hemm supervizjoni u tista' ssir xi ħsara. Żied li dan għandu jinfetaħ għal dawk kollha li jridu jżuruh kull ħin u jum tal-ġimgħa b'semplici appuntament mal-Kunsill Lokali.
- 2.30.2 Il-Kunsillier Daniela Farrugia qalet li hi ma taqbilx li l-ftuħ ta' dan il-Ġnien għandu jkun b'appuntament, imma li għandu jkun miftuħ għall-pubbliku matul il-ġurnata.
- 2.30.3 Il-Kunsillier Daniel Farrugia qal li fil-preżent dan il-Ġnien mhuwiex jitgawda għax kważi jkun dejjem magħluq.
- 2.30.4 Is-Sindku spjega kif m'hemmx min joqgħod jissorvelja dan il-Ġnien waqt li jkun miftuħ minhabba li l-impjegat tal-ELC irid jieħu ħsieb ir-raġal kollu.
- 2.30.5 Il-Kunsillier Daniel Farrugia qal li għandna nistaqsu lill-IPSL dwar jekk kemm-il darba jistgħux jibagħtu lil xi ħadd min-naħa tagħhom sabiex joqgħod għassa ma' dan il-Ġnien.
- 2.30.6 Il-Kunsillier Daniela Farrugia pproponiet li jekk kemm-il darba huwa diffiċli



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

li jiftaħ matul il-ġimgħa kollha, għallinqas dan il-Ġnien għandu jiftaħ darbtejn fil-ġimgħa.

- 2.31 Inqrat *e-mail* mibgħuta mis-Sna. Francelle Sciberras, bit-titlu **Triq Filippu Zammit**.
- 2.32 Inqrat *e-mail* mibgħuta mis-Sur Joe Tanti, bit-titlu **Spazju ta' Parkeġġ**.

3. **OPPORTUNITAJIET TA' FONDI MILL-UNJONI EWROPEA**

- 3.1 Is-Sindku David Schembri qal li hu flimkien mas-Segretarju Eżekuttiv Chris Falzon kellhom laqgħa mal-MEUSAC u dan sabiex ikunu jafu x'interessi partikolari għandu l-Kunsill Lokali.
- 3.2 Qal li fuq nett tal-Aġenda, fost l-oħrajn kien hemm il-ġemellaġġ kif ukoll il-*lifelong learning*.
- 3.3 Saret diskussjoni wkoll fuq il-bini l-ġdid tal-Kunsill Lokali. Qal li l-Kunsill Lokali jista' jibda l-binja u jekk toħroġ xi skema wara li jinbeda x-xogħol, il-Kunsill Lokali xorta waħda jkun jista' japplika għaliha.
- 3.4 Fl-aħħarnett is-Sindku qal li dawn ir-rappreżentanti li Itqajna magħhom kienu mistiedna għal-laqgħa tal-lum.

4. **RAPPORT MILL-KUNSILLIERI DWAR IL-ĦIDMA TAGĦHOM F'DIN IL-LEĠIŻLATURA**

- 4.1 Is-Sindku David Schembri qal li kull tlett xhur il-Kunsillieri għandhom iressqu rapport dwar ix-xogħol li jkunu għamlu fix-xhur ta' qabel.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 4.2 Qal li l-ewwel rapport irid jinkludi l-ewwel sitt xhur ta' din il-ħidma u għandu jitressaq fil-laqgħa ta' Settembru 2013.

5. **BYE LAWS MILL-KUNSILL LOKALI TAL-QRENDI**

- 5.1 Is-Sindku David Schembri qal li l-Kunsill Lokali ngabad f'sitwazzjoni fejn għandu bżonn li jew jirrangja l-*bye laws* eżistenti jew inkella jinħarġu *bye laws* ġodda.
- 5.2 Qal li waħda minn dawn il-*bye laws* għandha tkun dwar il-BBQs sabiex dawn ma jibqgħux isiru fl-akwati tal-Qrendi.
- 5.2.1 Żied li ħafna drabi l-problema tkun minħabba li huma diversi l-persuni li ma jafux fejn għandhom jinfexxu l-ġamar li jifdal mill-BBQ.
- 5.2.2 Kompla li anke fil-kampanja miftuħa qegħdin isiru l-BBQs u dan hu ta' detriment għall-kampanja.
- 5.2.3 Qal li fl-opinjoni tiegħu m'għandhomx ikunu permessi BBQs fil-lokalita' tagħna.
- 5.2.4 Il-Kunsillier Olympia Sant strasqiet jekk jistgħux jiġu nstallati *bins* sabiex jintrema' l-ġamar ġo fihom.
- 5.2.5 Is-Sindku min-naħa l-oħra staqsa dawn fejn se jipprova minħabba li jrid ikun hemm attenzjoni sħiħa fuqhom.
- 5.2.6 Il-Kunsillier Daniel Farrugia qal li jekk kemm-il darba l-Kunsill jagħmel il-*bins* għall-ġamar, ikun qiegħed iħeggēg sabiex isiru aktar BBQs.
- 5.2.7 Il-Kunsillier Olympia Sant qalet li forsi l-Kunsill Lokali għandu jsib żoni fejn in-nies ikunu jistgħu jagħmlu BBQ sabiex ikunu jistgħu jirrikreaw ruħhom.
- 5.3 Is-Sindku ppropna li f'loki pubbliċi m'għandhomx jingħataw permessi



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

sabiex isiru BBQs.

- 5.3.1 Il-Kunsill Lokali qabel *nem. con.* ma' din il-proposta.
- 5.4 Is-Sindku semma' wkoll il-Kappella ta' San Matthew u Misraħ il-Maqluba.
 - 5.4.1 Qal li wasal iż-żmien li l-Kunsill Lokali joħroġ *bye law* sabiex jibda jsir ħlas lill-Kunsill sabiex isir tindif wara l-quddiesa tat-tieg. Dan minħabba li x'hin ikunu ħerġin il-miżżewwġin friski qegħdin jintefgħu l-konfetti u wara ħadd ma jnaddaf.
 - 5.4.2 Dan l-aħħar bdew isiru wkoll *champaign parties* wara l-quddiesa tat-tieg u hemm bżonn li dawn jiġu kkontrollati.
 - 5.4.3 Żied li din iż-żona qed tkun ukoll riklamata mill-Awtorita' Maltija għat-Turiżmu.
 - 5.4.4 Qal li sal-lum il-Kunsill Lokali jista' jagħti permess għall-ħlas ta' €7 sabiex issir *attività*, ssir fejn issir.
 - 5.4.5 Għaldaqstant il-Kunsill Lokali għandu joħroġ *bye law* sabiex din ir-rata toġħla minħabba li mhum iex jingabru l-ispejjeż tat-tindif li jkun irid isir wara.
 - 5.4.6 Kien propost li kulmin juża' l-Kappella ta' San Matthew għal *attività* wara t-tieg irid iħallas is-somma ta' €40 bħala permess sabiex tintuża' l-pjazza u €10 għat-tindif.
 - 5.4.7 Is-Sindku qal li huma biss l-għaqdiet tal-Qrendi li ma jħallsux meta jużaw Misraħ il-Maqluba.
 - 5.4.8 Ippropona li għaldaqstant għandha titħallas rata ta' €80 bħala permess fuq kull *attività* li ssir fil-Misraħ minbarra *ricevimenti* konnessi ma' tigiien, kif ukoll €20 għat-tindif li jammontaw għal €100.
 - 5.4.9 Żied li għandna nitkellmu mas-Sur Karmnu Farrugia sabiex naraw jekk huwiex lest jidħol għar-responsabilità tat-tindif.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 5.4.10 Is-Sindku tkellem ukoll dwar *bye law* minħabba attivitajiet ta' *fund raising*, fejn għandha titħallas is-somma ta' €60 biex jintużaw ċerti żoni bħalma huma l-Maqluba u Wied iż-Żurrieq.
- 5.5 Is-Sindku tkellem ukoll dwar *bye law* minħabba l-għamara tat-toroq.
- 5.5.1 Semma korrispondenza li waslet ftit tal-gimghat ilu mingħand Frank Salt dwar riklamar fit-toroq.
- 5.5.2 Qal li permezz ta' Mizura 313 twaħħlu xi *boards* li jistgħu jintużaw fi Triq Haġar Qim.
- 5.5.3 Żied li l-Kunsill Lokali fil-preżent għandu *bye law* u wasal iż-żmien li din tigi riveduta.
- 5.5.4 Is-Sindku ppropona li għandhom isiru żewġ *boards* oħra ħdejn il-*lights* li hemm fil-by-pass. Semma' wkoll il-Ġnien tal-Warda fejn hemmhekk jistgħu jsiru numru ta' *boards* tar-riklamar.
- 5.5.5 Qal li għandna nitkellmu aktar fid-dettall dwar din il-*bye law* fil-laqgħa li jmiss.
- 5.5.6 Sal-laqgħa li jmiss se jsir mill-aħjar sabiex ikunu ppreparati l-qofsa tal- *bye laws* sabiex jiġu diskussi waqt din il-laqgħa.

6. **RAPPORT TAŻ-ŻJARA TAR-RAPPREŻENTANTI MILL-KUNSILL LOKALI TAL-QRENDI FIL-COMUNE DI FICULLE**

- 6.1 Is-Sindku David Schembri qal li kellna żjara kordjali ħafna mal-Comune di Ficulle.
- 6.2 Tkellem dwar il-postijiet li żaret id-delegazzjoni kif ukoll tkellem dwar il-postijiet ta' nteress f'dan ir-raġal.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 6.3 Qal li x-xewqa kbira tagħhom hi li dan il-gemellagġ iseħħ u se nkunu qegħdin nistennew sabiex naraw jekk tintlaqax l-applikazzjoni tagħhom li jidher li jridu jdaħħluha sal-1 ta' Settembru 2013.
- 6.4 Jekk kemm-il darba dan il-proġett ikun aċċettat, l-ewwel darba li r-residenti tal-Qrendi jkunu jistgħu jagħmlu żjara f'Ficulle ikun fir-Rebbiegħa 2014.

7. KOMUNIKAZZJONI MIS-SINDKU

- 7.1 Is-Sindku David Schembri tkellem dwar il-każ ta' Wied iż-Żurrieq u kif it-tindif issa qiegħed fi stat tajjeb ħafna.
- 7.1.1 Semma' s-sellum tal-għaddasa li tpoġġa f'post mhux daqstant addattat u għaldaqstant dan kellu jiġi rrangat xi ftit sabiex ikun jista' jiġi użat mill-għawwiema.
- 7.1.2 Tkellem ukoll dwar *railings* f'żoni diversi ta' Wied iż-Żurrieq li jew se jiġu rrangati jew inkella se jsiru godda.
- 7.1.3 Qal li l-persuni li jaqilgħu l-ħaxix għamlu biċċa xogħol tajba ħafna għax qatgħu l-ħaxix kollu u ż-żona kienet imnaddfa tajjeb ħafna.
- 7.1.4 Semma' kif hemm tabella fuq il-Ħnejja li se tkun qed tinbidel fil-jiem li ġejjin minħabba li bjadet u qalgħet ukoll daqqa tajba minn xi karozza.
- 7.1.5 Tkellem ukoll dwar id-dawl ta' Wied iż-Żurrieq u qal li issa jidher li l-bozoz kollha qegħdin jixgħelu, biss għad trid tinstab soluzzjoni fuq il-*floodlights* li hemm fuq il-belveder.
- 7.1.6 Qal li probabbli hemm bżonn li jibdew jinżlu l-Gwardjani Lokali għax hemm diversi liġijiet ta' traffiku li qegħdin jinkisru kontinwament.
- 7.1.7 Is-Sindku semma' wkoll il-problema ta' parkeġġ minħabba li l-*parking*



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

eżistenti huwa żgħir ħafna u mhux ilaħħaq mad-domanda tal-karozzi.

- 7.1.8 Il-Kunsillier Daniel Farrugia reġa' staqsa dwar l-arblu u l-bandiera ta' Wied iż-Żurrieq, u meta dawn se jiġu rrangati.
- 7.1.9 Is-Sindku wieġeb li kollox irid isir bi prijorita'.
- 7.1.10 Is-Sindku semma' wkoll il-latrina pubblika ta' Wied iż-Żurrieq.
- 7.1.11 Qal li l-probabbli 'l quddiem il-Kunsill Lokali jkollu jidhol fi spiża kbira minħabba din il-latrina pubblika.
- 7.2 Tkellem dwar iż-żona ta' Triq Ғaġar Qim kantuniera ma' Triq il-Panorama bi proposta biex din issir *picnic area*.
- 7.3 Qal ukoll li għet persuna mir-*Restoration Unit* sabiex tara l-istatwi ta' raħalna u tara x'hemm bżonn isir sabiex dawn jiġu rrangati.
- 7.3.1 Żied li din il-persuna tat l-opinjoni tagħha fuq kull statwa u suppost se jkollna risposta dwar jekk hux se nircievu xi tip ta' għajnuna fil-gimghat li ġejjin.
- 7.4 Is-Sindku tkellem ukoll dwar il-problema ta' parkeġġ f'Misraħ San Matthew.
- 7.4.1 Qal li l-Kunsill Lokali qiegħed jipproponi li jkun hemm 14-il spazju ta' parkeġġ filwaqt li minn Transport Malta qegħdin ikunu proposti biss 8.
- 7.5 Is-Sindku tkellem dwar ir-reviżjoni tal-pjan lokali.
- 7.5.1 Qal li diġa' saret laqgħa ma' membri tal-MEPA dwar ir-raħal tagħna u se jkollna laqgħa oħra dwar Wied iż-Żurrieq.
- 7.5.2 Fil-laqgħa li jmiss tal-Kunsill Lokali se jiġu diskussi l-punti kollha għar-reviżjoni tal-pjan lokali.
- 7.6 Is-Sindku tkellem dwar l-inizjattivi li ħareġ bihom ir-Regjun tan-Nofsinhar.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 7.6.1 Qal li waħda minnhom hija l-*iSports Festival* fejn se tkun qed tipparteċipa n-*nursery* tal-Qrendi Football Club.
- 7.6.2 Semma' wkoll li se ssir kaċċa għat-teżor f'xi lokalita' mir-Reġjun tan-Nofsinhar.
- 7.6.3 Qal ukoll li hemm l-idea li ssir attivita' kulturali fuq skala ta' reġjun, fejn il-persuni jkunu jistgħu jdur minn raħal għal ieħor.
- 7.7 Il-Kunsillier Olympia Sant tkellmet dwar vjaġġi għall-gżira ta' Filfla.
 - 7.7.1 Qalet li l-Captain Morgan talbu l-ħlas ta' €400 għal madwar 50 persuna minħabba li l-vapur jesa' 54 ruħ.
 - 7.7.2 Is-Sindku qal li l-uniku problema tkun biex issib in-nies kull darba li jsiru dawn il-vjaġġi.
 - 7.7.3 Żied li rridu niċċekkjaw mal-Captain Morgan dwar fejn se jorbot, kif ukoll irridu nitkellmu ma' tad-dgħajjes ta' Wied iż-Żurrieq sabiex ikun hemm post minn fejn jorbot il-luzzu.
 - 7.7.4 Saret diskussjoni waqt il-laqqgħa fejn fl-aħħar gie deċiż li dan il-vjaġġ jitlaq minn tas-Sliema u jdur mal-gżira ta' Filfla.
- 7.8 Il-Kunsillier Olympia Sant tkellmet ukoll dwar il-kors tal-kompjuter għall-adulti.
 - 7.8.1 Qalet li tkellmet mas-Surmast tal-Iskola Primarja tal-Qrendi, s-Sur Karmenu Pace fejn dan aċċetta li tintuża' l-iskola kif ukoll se jipprovdi l-kompjuters għal dan il-kors.
- 7.9 Il-Kunsillier Daniela Farrugia pprezentat mappa tal-lokalita' fejn fiha kien hemm indikat fejn diġa' fil-preżent hemm *dog bins*, kif ukoll ġew identifikati postijiet oħra ġodda fejn jistgħu jsiru dawn id-*dog bins*.
 - 7.9.1 Il-Kunsill Lokali se jkun qiegħed jiċċekkja dwar dawn id-*dog bins* sabiex tittieħed deċiżjoni dwar fejn se jsiru l-ġodda.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

- 7.10 Il-Kunsillier Daniel Farrugia qal li hemm bżonn li jsir *reserved parking* quddiem l-ispizerija Chrysantemum Pharmacy fi Triq San Nikola.
- 7.10.1 Qal li mhux l-ewwel darba li t-tobba li jaraw in-nies f'din l-ispizerija ma jsibux fejn jiparkjaw minħabba li jkun hemm ħafna karożzi.
- 7.10.2 Is-Sindku David Schembri qal li se nkunu qed niċċekkjaw ma' Transport Malta f'dan ir-rigward.

8. **FINANZI**

- 8.1 Is-Segretarju Eżekuttiv ressaq għall-approvazzjoni tal-Kunsill diversi kontijiet pendenti li jammontaw għal €20,769.74c skont is-*Schedule of Payments* Ref No. 07/13 u €72.35 skont il-*Petty Cash* Ref Q/06.
- 8.2 Is-Sindku David Schembri qal li bħala *Chairman* tal-Kumitat tal-Finanzi ppropona li dawn il-kontijiet pendenti jiġu approvati.
- 8.3 Il-Kunsillier Charles Zerafa u l-Kunsillier Daniel Farrugia ssekondaw u l-Kunsill qabel *nem. con.*

9. **AĠĠORNAMENT**

- 9.1 Il-laqgħa tal-Kunsill Lokali ntemmet fil-5pm u giet aġġornata għal nhar it-Tnejn 19 t'Awwissu fis-2pm.
- 9.2 Il-Kunsill Lokali qabel *nem. con.* dwar il-ħin ta' din il-laqgħa.



Kunsill Lokali Qrendi

7, Triq il-Knisja, Qrendi

Tel: 21680404

Fax: 21689986

e-mail: qrendi.lc@gov.mt

Chris Falzon
Segretarju Eżekuttiv

David Schembri
Sindku